

**महाराष्ट्र शासन**

सामान्य प्रशासन विभाग

शासन निर्णय क्रमांक : शाकाप-१००६/१०८२/१८ (र.व का.)

मंत्रालय, मुंबई-४०० ०३२.

दिनांक : १४ नोव्हेंबर, २००७.

वाचा :- शासन निर्णय, सामान्य प्रशासन विभाग, क्र.शाकाप-१००६/१०८२/१८ (र.व का.),  
दि.२९.०८.२००६

**शासन निर्णय**

महाराष्ट्र शासकीय कर्मचाऱ्यांच्या बदल्यांचे विनियमन व शासकीय कर्तव्ये पार पाडतांना होणाऱ्या विलंबास प्रतिबंध अधिनियम २००५ शासन अधिसूचना क्रमांक : एसआरव्ही-२००४/प्र.क्र.१५/ ०४/१२, दिनांक २५ मे, २००६ अन्वये दिनांक १ जुलै, २००६ पासून लागू झाला आहे. सदरहू अधिनियमातील कलम १० नुसार धारिका निकाली काढण्यासाठी विवक्षित असा कालावधी विहित केला आहे. अर्थात धारिका निकाली काढणे याचा अर्थ "अंतिम निर्णय होण्याच्या दृष्टीने निकाली काढणे" असा या अधिनियमात अर्थ अभिप्रेत आहे. सबब सदरील अधिनियमानुसार निर्णय होवून निकाली काढण्यात येणाऱ्या धारिकांचा गुणात्मक (Qualitively) दर्जा राखला जाणे अपेक्षित आहे.

२. महाराष्ट्र शासकीय कर्मचाऱ्यांच्या बदल्यांचे विनियमन व शासकीय कर्तव्ये पार पाडतांना होणाऱ्या विलंबास प्रतिबंध अधिनियम २००५ मधील कलम १२ मध्ये या अधिनियमातील प्रकरण तीन मधील तरतुदींचे अनुसरण केले जात आहे किंवा कसे याची तपासणी करण्यासाठी व विहित रितीने प्रशासनिक मूल्यमापन करण्यासाठी एका यंत्रणेची तरतूद आहे. त्यानुसार असे प्रशासनिक मूल्यमापन करण्यासाठी हा अधिनियम अमलात आल्यापासून १२ महिन्यांच्या आत शासनाने विशिष्ट कार्यपद्धती घालून (Mechanism) द्यावयाची आहे. त्यानुसार असे प्रशासकीय मूल्यमापन त्वरित सुरु करण्यासाठी शासन निर्णय, सामान्य प्रशासन विभाग, क्र.शाकाप-१००६/१०८२/१८(र.व का.), दि.२९.०८.२००६ अन्वये समिती गठीत केली होती. सदर समितीमध्ये बदल करून आता खालीलप्रमाणे सदस्य असलेली समिती पुन्हा गठीत करण्यात येत आहे.

अपर मुख्य सचिव (सेवा)	-	अध्यक्ष
प्रधान सचिव (सामाजिक विकास समन्वय)	-	सदस्य
सचिव (प्र.सु.व र.व का. व वि.प्र.)	-	सदस्य

३. सदरहू गटाच्या विचारार्थ पुढील बाबी असतील.


(१) मंत्रालयीन विभागाकडून निकाली काढलेल्या धारिकेतील निर्णयाची गुणवत्ता विहित मानकानुसार (prescribed standard) आहे याची तपासणी करणे. यासाठी आवश्यकता वाटल्यास समिती योग्य त्या संस्थेची नेमणूक करू शकेल.

(२) निर्णय घेवून निकाली काढलेल्या धारिकेचा गुणात्मक दर्जा विहित मानकानुसार नसल्यास त्यामध्ये नेमक्या काय त्रुटी आहेत किंवा गुणवत्ता परिपूर्णता कशी आणता येईल यावर आपले अभिप्राय देवून पुढील कार्यवाहीची दिशा काय असावी याबाबत सदरहू धारिकेसंदर्भात संबंधित विभागीय सचिवांना निर्देश देणे.

४. कार्यकारी गट आपल्या कामकाजाची पध्दत स्वतः ठरविल.

५. सदरील शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करण्यात आला असून त्याचा संगणक संकेतांक २००७१११५११४२०८००१ असा आहे.

महाराष्ट्राचे राज्यपाल यांच्या आदेशानुसार व नावाने,



(ज.दि.कांबळे)

उप सचिव, महाराष्ट्र शासन.

प्रति,

मा. मुख्य सचिव कार्यालय,  
सर्व अपर मुख्य सचिव / प्रधान सचिव / सचिव,  
सर्व मंत्रालयीन विभाग,  
सामान्य प्रशासन विभागातील सर्व कार्यासने,  
निवड नस्ती.